

॥ श्री काली सहस्रनाम स्तोत्रम् ॥

Śrī Kālī Sahasranāma Stotram

॥ अथ बृहन्नीलतन्त्रान्तर्गत-कालीसहस्रनामस्तोत्रम् ॥

॥ atha bṛhannīlatantrāntargata- kālīsahasranāmastotram ॥

श्रीदेव्युवाच ।

śrīdevyuvāca ।

पूर्व हि सूचितं देव कालीनामसहस्रकम् ।

pūrvam hi sūcitaṁ deva kālīnāmasahasrakam ।

तद्वदस्व महादेव यदि स्नेहोऽस्ति मां प्रति ॥ १ ॥

tadvadasva mahādeva yadi sneho'sti mām prati ॥ 1॥

श्रीभैरव उवाच ।

śrībhairava uvāca ।

तन्त्रेऽस्मिन् परमेशानि कालीनामसहस्रकम् ।

tanre'smin parameśāni kālīnāmasahasrakam ।

शृणुष्वैकमना देवि भक्तानां प्रीतिवर्द्धनम् ॥ २ ॥

śṛṇuṣvaikamanā devi bhaktānām prītivarddhanam ॥ 2॥



ॐ अस्याः श्रीकालीदेव्याः मन्त्रसहस्रनामस्तोत्रस्य ।

om asyāḥ śrīkālīdevyāḥ mantrasahasranāmastotrasya ।

महाकालभैरव ऋषिः ।

mahākālabhairava ṛṣiḥ ।

अनुष्टुप् छन्दः ।

anuṣṭup chandaḥ ।

श्रीकाली देवता ।

śrīkālī devatā ।

क्रीं बीजं ।

krīm bījam ।

हूं शक्तिः ।

hūm śaktiḥ ।

हीं कीलकं ।

hrīm kīlakaṁ ।

धर्मार्थकाममोक्षार्थे विनियोगः ॥

dharmārthakāmamokṣārthe viniyogaḥ ॥



कालिका कामदा कुल्ला भद्रकाली गणेश्वरी ।

kālikā kāmādā kullā bhadrakālī gaṇeśvarī ।

भैरवी भैरवप्रीता भवानी भवमोचिनी ॥ ३ ॥

bhairavī bhairavaprītā bhavānī bhavamocinī ॥ 3॥

कालरात्रिर्महारात्रिर्मोहरात्रिश्च मोहिनी ।

kālarātrirmahārātrirmoharātriśca mohinī ।

महाकालरता सूक्ष्मा कौलव्रतपरायणा ॥ ४ ॥

mahākālaratā sūkṣmā kaulavrataparāyaṇā ॥ 4॥

कोमलाङ्गी करालाङ्गी कमनीया वराङ्गना ।

komalāṅgī karālāṅgī kamanīyā varāṅganā ।

गन्धचन्दनदिग्धाङ्गी सती साध्वी पतिव्रता ॥ ५ ॥

gandhacandanadigdhāṅgī satī sādhvī pativratā ॥ 5॥

काकिनी वर्णरूपा च महाकालकुटुम्बिनी ।

kākinī varṇarūpā ca mahākālakuṭumbinī ।

कामहन्त्री कामकला कामविज्ञा महोदया ॥ ६ ॥

kāmahantrī kāmakalā kāmavijñā mahodayā ॥ 6॥

कान्तरूपा महालक्ष्मीर्महाकालस्वरूपिणी ।

kāntarūpā mahālakṣmīrmahākālasvarūpiṇī ।

कुलीना कुलसर्वस्वा कुलवर्त्मप्रदर्शिका ॥ ७ ॥

kulīnā kulasarvasvā kulavartmapradarśikā ॥ 7॥

कुलरूपा चकोराक्षी श्रीदुर्गा दुर्गनाशिनी ।

kularūpā cakorākṣī śrīdurgā durganāśinī ।

कन्या कुमारी गौरी तु कृष्णदेहा महामनाः ॥ ८ ॥

kanyā kumārī gaurī tu kṛṣṇadehā mahāmanāḥ ॥ 8॥

कृष्णाङ्गी नीलदेहा च पिङ्गकेशी कृशोदरी ।

kṛṣṇāṅgī nīladehā ca piṅgakeśī kṛśodarī ।

पिङ्गाक्षी कमलप्रीता काली कालपराक्रमा ॥ ९ ॥

piṅgākṣī kamalapritā kālī kālaparākramā ॥ 9॥

कलानाथप्रिया देवी कुलकान्ताऽपराजिता ।

kalānāthapriyā devī kulakāntā'parājitā ।

उग्रतारा महोग्रा च तथा चैकजटा शिवा ॥ १० ॥

ugratārā mahogrā ca tathā caikajaṭā śivā ॥ 10॥

नीला घना बलाका च कालदात्री कलात्मिका ।

nīlā ghanā balākā ca kāladātrī kalātmikā ।

नारायणप्रिया सूक्ष्मा वरदा भक्तवत्सला ॥ ११ ॥

nārāyaṇapriyā sūkṣmā varadā bhaktavatsalā ॥ 11॥

वरारोहा महाबाणा किशोरी युवती सती ।

varārohā mahābāṇā kiśorī yuvatī satī ।

दीर्घाङ्गी दीर्घकेशा च नृमुण्डधारिणी तथा ॥ १२ ॥

dīrghāṅgī dīrghakeśā ca nṛmuṇḍadhāriṇī tathā ॥ 12॥

मालिनी नरमुण्डाली शवमुण्डास्थिधारिणी ।

mālinī naramuṇḍālī śavamuṇḍāsthidhāriṇī ।

रक्तनेत्रा विशालाक्षी सिन्दूरभूषणा मही ॥ १३ ॥

raktanetrā viśālākṣī sindūrabhūṣaṇā mahī ॥ 13॥

घोररात्रिर्महारात्रिर्घोरान्तकविनाशिनी ।

ghorarātrirmahārātrirghorāntakavināśinī ।

नारसिंही महारौद्री नीलरूपा वृषासना ॥ १४ ॥

nārasimhī mahāraudrī nīlarūpā vṛṣāsanā ॥ 14॥

विलोचना विरूपाक्षी रक्तोत्पलविलोचना ।

vilocanā virūpākṣī raktotpalavilocanā ।

पूर्णेन्दुवदना भीमा प्रसन्नवदना तथा ॥ १५ ॥

pūrṇenduvadana bhīmā prasannavadanā tathā ॥ 15॥

पद्मनेत्रा विशालाक्षी शरज्ज्योत्स्नासमाकुला ।

padmanetrā viśālākṣī śarajjyotsnāsamākulā ।

प्रफुल्लपुण्डरीकाभलोचना भयनाशिनी ॥ १६ ॥

praphullapuṇḍarīkābhalocanā bhayanāśinī ॥ 16॥

अट्टहासा महोच्छ्वासा महाविघ्नविनाशिनी ।

aṭṭahāsā mahocchvāsā mahāvighnavināśinī ।

कोटराक्षी कृशग्रीवा कुलतीर्थप्रसाधिनी ॥ १७ ॥

koṭarākṣī kṛśagrīvā kulatīrthaprasādhinī ॥ 17॥

कुलगर्तप्रसन्नास्या महती कुलभूषिका ।

kulagartaprasannāsyā mahatī kulabhūṣikā ।

बहुवाक्यामृतरसा चण्डरूपातिवेगिनी ॥ १८ ॥

bahuvākyaāmṛtarasā caṇḍarūpātiveginī ॥ 18॥

वेगदर्पा विशालैन्द्री प्रचण्डचण्डिका तथा ।

vegadarpā viśālaindrī pracāṇḍacaṇḍikā tathā ।

चण्डिका कालवदना सुतीक्ष्णनासिका तथा ॥ १९ ॥

caṇḍikā kālavadanā sutīkṣṇanāsikā tathā ॥ 19॥

दीर्घकेशी सुकेशी च कपिलाङ्गी महारुणा ।

dīrghakeśī sukeśī ca kapilāṅgī mahāruṇā ।

प्रेतभूषणसम्प्रीता प्रेतदोर्दण्डघण्टिका ॥ २० ॥

pretabhūṣaṇasamprītā pretadordaṇḍaghaṅṭikā ॥ 20॥

शङ्खिनी शङ्खमुद्रा च शङ्खध्वनिनिनादिनी ।

śaṅkhinī śaṅkhamudrā ca śaṅkhadhvanininādinī ।

श्मशानवासिनी पूर्णा पूर्णेन्दुवदना शिवा ॥ २१ ॥

śmaśānavāsinī pūrṇā pūrṇenduvidanā śivā ॥ 21॥

शिवप्रीता शिवरता शिवासनसमाश्रया ।

śivaprītā śivaratā śivāsanāsamāśrayā ।

पुण्यालया महापुण्या पुण्यदा पुण्यवल्लभा ॥ २२ ॥

puṇyālayā mahāpuṇyā puṇyadā puṇyavallabhā ॥ 22॥

नरमुण्डधरा भीमा भीमासुरविनाशिनी ।

naramuṇḍadharā bhīmā bhīmāsuravināśinī ।

दक्षिणा दक्षिणाप्रीता नागयज्ञोपवीतिनी ॥ २३ ॥

dakṣiṇā dakṣiṇāprītā nāgayajñopavītinī ॥ 23॥

दिगम्बरी महाकाली शान्ता पीनोन्नतस्तनी ।

digambarī mahākālī śāntā pīnonnatastanī ।

घोरासना घोररूपा सूक्प्रान्तेरक्तधारिका ॥ २४ ॥

ghorāsanā ghorarūpā sūkprānteraktadhārikā ॥ 24॥

महाध्वनिः शिवासक्ता महाशब्दा महोदरी ।

mahādhvaniḥ śivāsaktā mahāśabdā mahodarī ।

कामातुरा कामसक्ता प्रमत्ता शक्तभावना ॥ २५ ॥

kāmāturā kāmasaktā pramattā śaktabhāvanā ॥ 25॥

समुद्रनिलया देवी महामत्तजनप्रिया ।

samudranilayā devī mahāmattajanapriyā ।

कर्षिता कर्षणप्रीता सर्वाकर्षणकारिणी ॥ २६ ॥

karṣitā karṣaṇaprītā sarvākarṣaṇakāriṇī ॥ 26॥

वाद्यप्रीता महागीतरक्ता प्रेतनिवासिनी ।

vādyaprītā mahāgītaraktā pretanivāsinī ।

नरमुण्डसृजा गीता मालिनी माल्यभूषिता ॥ २७ ॥

naramuṇḍasṛjā gītā mālinī mālyabhūṣitā ॥ 27॥

चतुर्भुजा महारौद्री दशहस्ता प्रियातुरा ।

caturbhujā mahāraudrī daśahastā priyāturā ।

जगन्माता जगद्धात्री जगती मुक्तिदा परा ॥ २८ ॥

jaganmātā jagaddhātrī jagatī muktidā parā ॥ 28॥

जगद्धात्री जगत्त्रात्री जगदानन्दकारिणी ।

jagaddhātrī jagattrātrī jagadānandakāriṇī ।

जगज्जीवमयी हैमवती माया महाकचा ॥ २९ ॥

jagajjīvamayī haimavatī māyā mahākacā ॥ 29॥

नागाङ्गी संहताङ्गी च नागशय्यासमागता ।

nāgāṅgī saṁhṛtāṅgī ca nāgaśayyāsamāgatā ।

कालरात्रिर्दारुणा च चन्द्रसूर्यप्रतापिनी ॥ ३० ॥

kālarātrirdāruṇā ca candrasūryapratāpinī ॥ 30॥

नागेन्द्रनन्दिनी देवकन्या च श्रीमनोरमा ।

nāgendranandinī devakanyā ca śrīmanoramā ।

विद्याधरी वेदविद्या यक्षिणी शिवमोहिनी ॥ ३१ ॥

vidyādhārī vedavidyā yakṣiṇī śivamohinī ॥ 31॥

राक्षसी डाकिनी देवमयी सर्वजगज्जया ।

rākṣasī ḍākinī devamayī sarvajagajjayā ।

श्रुतिरूपा तथाग्नेयी महामुक्तिर्जनेश्वरी ॥ ३२ ॥

śrutirūpā tathāgneyī mahāmuktirjaneśvarī ॥ 32॥

पतिव्रता पतिरता पतिभक्तिपरायणा ।

pativratā patiratā patibhaktiparāyaṇā ।

सिद्धिदा सिद्धिसंदात्री तथा सिद्धजनप्रिया ॥ ३३ ॥

siddhidā siddhisandātrī tathā siddhajanapriyā ॥ 33॥

कर्त्रिहस्ता शिवारूढा शिवरूपा शवासना ।

kartrihastā śivārūḍhā śivarūpā śavāsanā ।

तमिस्रा तामसी विज्ञा महामेघस्वरूपिणी ॥ ३४ ॥

tamisrā tāmasī vijñā mahāmeghasvarūpiṇī ॥ 34॥

चारुचित्रा चारुवर्णा चारुकेशसमाकुला ।

cārucitrā cāruvarṇā cārukeśasamākulā ।

चार्वङ्गी चञ्चला लोला चीनाचारपरायणा ॥ ३५ ॥

cārvaṅgī cañcalā lolā cīnācāraparāyaṇā ॥ 35॥

चीनाचारपरा लज्जावती जीवप्रदाऽनघा ।

cīnācāraparā lajjāvatī jīvapradā'naghā ।

सरस्वती तथा लक्ष्मीर्महानीलसरस्वती ॥ ३६ ॥

sarasvatī tathā lakṣmīrmahānīlasarasvatī ॥ 36॥

गरिष्ठा धर्मानिरता धर्माधर्मविनाशिनी ।

gariṣṭhā dharmaniratā dharmādharmavināśinī ।

विशिष्टा महती मान्या तथा सौम्यजनप्रिया ॥ ३७ ॥

viśiṣṭā mahatī mānyā tathā saumyajanapriyā ॥ 37॥

भयदात्री भयरता भयानकजनप्रिया ।

bhayadātrī bhayaratā bhayānakajanapriyā ।

वाक्यरूपा छिन्नमस्ता छिन्नासुरप्रिया सदा ॥ ३८ ॥

vākyarūpā chinnamastā chinnāsrapriyā sadā ॥ 38॥

ऋग्वेदरूपा सावित्री रागयुक्ता रजस्वला ।

ṛgvedarūpā sāvitṛī rāgayuktā rajasvalā ।

रजःप्रीता रजोरक्ता रजःसंसर्गवर्द्धिनी ॥ ३९ ॥

rajaḥprītā rajoraktā rajaḥsaṁsargavarddhinī ॥ 39॥

रजःप्लुता रजःस्फीता रजःकुन्तलशोभिता ।

rajaḥplutā rajaḥsphītā rajaḥkuntalaśobhitā ।

कुण्डली कुण्डलप्रीता तथा कुण्डलशोभिता ॥ ४० ॥

kuṇḍalī kuṇḍalaprītā tathā kuṇḍalaśobhitā ॥ 40॥

रेवती रेवतप्रीता रेवा चैरावती शुभा ।

revatī revataprītā revā cairāvatī śubhā ।

शक्तिनी चक्रिणी पद्मा महापद्मनिवासिनी ॥ ४१ ॥

śaktinī cakriṇī padmā mahāpadmanivāsinī ॥ 41॥

पद्मालया महापद्मा पद्मिनी पद्मवल्लभा ।

padmālayā mahāpadmā padminī padmavallabhā ।

पद्मप्रिया पद्मरता महापद्मसुशोभिता ॥ ४२ ॥

padmapriyā padmaratā mahāpadmasuśobhitā ॥ 42॥

शूलहस्ता शूलरता शूलिनी शूलसङ्गिका ।

śūlahastā śūlaratā śūlinī śūlasaṅgikā ।

पिनाकधारिणी वीणा तथा वीणावती मघा ॥ ४३ ॥

pinākadhāriṇī vīṇā tathā vīṇāvatī maghā ॥ 43॥

रोहिणी बहुलप्रीता तथा वाहनवर्द्धिता ।

rohiṇī bahulaprītā tathā vāhanavarddhitā ।

रणप्रीता रणरता रणासुरविनाशिनी ॥ ४४ ॥

raṇaprītā raṇaratā raṇāsुरavināśinī ॥ 44॥

रणग्रवर्तिनी राणा रणाग्रा रणपण्डिता ।

raṇāgravartinī rāṇā raṇāgrā raṇapaṇḍitā ।

जटायुक्ता जटापिङ्गा वज्रिणी शूलिनी तथा ॥ ४५ ॥

jaṭāyuktā jaṭāpiṅgā vajriṇī śūlinī tathā ॥ 45॥

रतिप्रिया रतिरता रतिभक्ता रतातुरा ।

ratipriyā ratiratā ratibhaktā ratāturā ।

रतिभीता रतिगता महिषासुरनाशिनी ॥ ४६ ॥

ratibhītā ratigatā mahiṣāsुरanāśinī ॥ 46॥

रक्तपा रक्तसम्प्रीता रक्ताख्या रक्तशोभिता ।

raktapā raktasamprītā raktākhyā raktaśobhitā ।

रक्तरूपा रक्तगता रक्तखर्परधारिणी ॥ ४७ ॥

raktarūpā raktagatā raktakharparadhāriṇī ॥ 47॥

गलच्छोणितमुण्डाली कण्ठमालाविभूषिता ।

galacchoṇitamuṇḍālī kaṅṭhamālāvibhūṣitā ।

वृषासना वृषरता वृषासनकृताश्रया ॥ ४८ ॥

vṛṣāsanā vṛṣaratā vṛṣāsanakṛtāśrayā ॥ 48॥

व्याघ्रचर्मावृता रौद्री व्याघ्रचर्मावली तथा ।

vyāghracarmāvṛtā raudrī vyāghracarmāvalī tathā ।

कामाङ्गी परमा प्रीता परासुरनिवासिनी ॥ ४९ ॥

kāmāṅgī paramā prītā parāsuranivāsinī ॥ 49॥

तरुणा तरुणप्राणा तथा तरुणमर्दिनी ।

taruṇā taruṇapṛāṇā tathā taruṇamardinī ।

तरुणप्रेमदा वृद्धा तथा वृद्धप्रिया सती ॥ ५० ॥

taruṇapremadā vṛddhā tathā vṛddhapriyā satī ॥ 50॥

स्वप्नावती स्वप्नरता नारसिंही महालया ।

svapnāvātī svapnaratā nārasimhī mahālayā ।

अमोघा रुन्धती रम्या तीक्ष्णा भोगवती सदा ॥ ५१ ॥

amoghā rundhatī ramyā tīkṣṇā bhogavatī sadā ॥ 51॥

मन्दाकिनी मन्दरता महानन्दा वरप्रदा ।

mandākinī mandaratā mahānandā varapradā ।

मानदा मानिनी मान्या माननीया मदातुरा ॥ ५२ ॥

mānadā māninī mānyā mānanīyā madāturā ॥ 52॥

मदिरा मदिरोन्मादा मदिराक्षी मदालया ।

madirā madironmādā madirākṣī madālayā ।

सुदीर्घा मध्यमा नन्दा विनतासुरनिर्गता ॥ ५३ ॥

sudīrghā madhyamā nandā vinatāsuranirgatā ॥ 53॥

जयप्रदा जयरता दुर्जयासुरनाशिनी ।

jayapradā jyaratā durjayāsuranāśinī ।

दुष्टदैत्यनिहन्त्री च दुष्टासुरविनाशिनी ॥ ५४ ॥

duṣṭadaityanihantrī ca duṣṭāsuravināśinī ॥ 54॥

सुखदा मोक्षदा मोक्षा महामोक्षप्रदायिनी ।

sukhadā mokṣadā mokṣā mahāmokṣapradāyinī ।

कीर्तिर्यशस्विनी भूषा भूष्या भूतपतिप्रिया ॥ ५५ ॥

kīrtiryaśasvinī bhūṣā bhūṣyā bhūtapatipriyā ॥ 55॥

गुणातीता गुणप्रीता गुणरक्ता गुणात्मिका ।

guṇātītā guṇapritā guṇaraktā guṇātmikā ।

सगुणा निर्गुणा सीता निष्ठा काष्ठा प्रतिष्ठिता ॥ ५६ ॥

saguṇā nirguṇā sītā niṣṭhā kāṣṭhā pratiṣṭhitā ॥ 56॥

धनिष्ठा धनदा धन्या वसुदा सुप्रकाशिनी ।

dhaniṣṭhā dhanadā dhanyā vasudā suprakāśinī ।

गुर्वी गुरुतरा धौम्या धौम्यासुरविनाशिनी ॥ ५७ ॥

gurvī gurutarā dhaumyā dhaumyāsuravināśinī ॥ 57॥

निष्कामा धनदा कामा सकामा कामजीवना ।

niṣkā mā dhanadā kāmā sakāmā kāmajīvanā ।

चिन्तामणिः कल्पलता तथा शङ्करवाहिनी ॥ ५८ ॥

cintāmaṇiḥ kalpalatā tathā śaṅkaravāhinī ॥ 58॥

शङ्करी शङ्कररता तथा शङ्करमोहिनी ।

śaṅkarī śaṅkararatā tathā śaṅkaramohinī ।

भवानी भवदा भव्या भवप्रीता भवाल्या ॥ ५९ ॥

bhavānī bhavadā bhavyā bhavaprītā bhavālayā ॥ 59॥

महादेवप्रिया रम्या रमणी कामसुन्दरी ।

mahādevapriyā ramyā ramaṇī kāmasundarī ।

कदलीस्तम्भसंरामा निर्मलासनवासिनी ॥ ६० ॥

kadalīstambhasaṁrāmā nirmalāsanavāsini ॥ 60॥

माथुरी मथुरा माया तथा सुरभिवर्द्धिनी ।

māthurī mathurā māyā tathā surabhivarddhinī ।

व्यक्ताव्यक्तानेकरूपा सर्वतीर्थास्पदा शिवा ॥ ६१ ॥

vyaktāvyaktānekarūpā sarvatīrthāspadā śivā ॥ 61॥

तीर्थरूपा महारूपा तथागस्त्यवधूरपि ।

tīrtharūpā mahārūpā tathāgastyavadhūrapi ।

शिवानी शैवलप्रीता तथा शैवलवासिनी ॥ ६२ ॥

śivānī śaivalaprītā tathā śaivalavāsini ॥ 62॥

कुन्तला कुन्तलप्रीता तथा कुन्तलशोभिता ।

kuntalā kuntalapritā tathā kuntalaśobhitā ।

महाकचा महाबुद्धिर्महामाया महागदा ॥ ६३ ॥

mahākacā mahābuddhirmahāmāyā mahāgadā ॥ 63॥

महामेघस्वरूपा च तथा कङ्कणमोहिनी ।

mahāmeghasvarūpā ca tathā kaṅkaṇamohinī ।

देवपूज्या देवरता युवती सर्वमङ्गला ॥ ६४ ॥

devapūjyā devaratā yuvatī sarvamaṅgalā ॥ 64॥

सर्वप्रियङ्करी भोग्या भोगरूपा भगाकृतिः ।

sarvapriyaṅkarī bhogyā bhogarūpā bhagākṛtiḥ ।

भगप्रीता भगरता भगप्रेमरता सदा ॥ ६५ ॥

bhagapritā bhagaratā bhagapremaratā sadā ॥ 65॥

भगसंमर्दनप्रीता भगोपरिनिवेशिता ।

bhagasammardanapritā bhagopariniveśitā ।

भगदत्ता भगाक्रान्ता भगसौभाग्यवर्द्धिनी ॥ ६६ ॥

bhagadakṣā bhagākrāntā bhagasaubhāgyavarddhinī ॥ 66॥

दक्षकन्या महादत्ता सर्वदत्ता प्रचण्डिका ।

dakṣakanyā mahādakṣā sarvadakṣā praçaṇḍikā ।

दण्डप्रिया दण्डरता दण्डताडनतत्परा ॥ ६७ ॥

daṇḍapriyā daṇḍaratā daṇḍatāḍanatatparā ॥ 67॥

दण्डभीता दण्डगता दण्डसंमर्दने रता ।

daṇḍabhītā daṇḍagatā daṇḍasammardane ratā ।

सुवेदिदण्डमध्यस्था भूर्भुवःस्वःस्वरूपिणी ॥ ६८ ॥

suvedidaṇḍamadyasthā bhūrbhuvahṣvaḥsvarūpiṇī ॥ 68॥

आद्या दुर्गा जया सूक्ष्मा सूक्ष्मरूपा जयाकृतिः ।

ādyā durgā jayā sūkṣmā sūkṣmarūpā jayākṛtiḥ ।

क्षेमङ्करी महाघूर्णा घूर्णनासा वशङ्करी ॥ ६९ ॥

kṣemaṅkarī mahāghūrṇā ghūrṇanāsā vaśaṅkarī ॥ 69॥

विशालावयवा मेघ्या त्रिवलीवलया शुभा ।

viśālāvayavā meghyā trivalīvalayā śubhā ।

मदोन्मत्ता मदरता मत्तासुरविनाशिनी ॥ ७० ॥

madonmattā madaratā mattāsurasvināśinī ॥ 70॥

मधुकैटभसंहन्त्री निशुम्भासुरमर्दिनी ।

madhukaiṭabhasamhantrī niśumbhāsurasamardinī ।

चण्डरूपा महाचण्डी चण्डिका चण्डनायिका ॥ ७१ ॥

caṇḍarūpā mahācaṇḍī caṇḍikā caṇḍanāyikā ॥ 71॥

चण्डोग्रा चण्डवर्णा प्रचण्डा चण्डावती शिवा ।

caṇḍogrā caṇḍavarṇā pracāṇḍā caṇḍāvatī śivā ।

नीलाकारा नीलवर्णा नीलेन्दीवरलोचना ॥ ७२ ॥

nīlākārā nīlavarṇā nīlendīvaralocanā ॥ 72॥

खड्गहस्ता च मृद्वङ्गी तथा खर्परधारिणी ।

khadḡahastā ca mṛdvaṅgī tathā kharparadhāriṇī ।

भीमा च भीमवदना महाभीमा भयानका ॥ ७३ ॥

bhīmā ca bhīmavadanā mahābhīmā bhayānakā ॥ 73॥

कल्याणी मङ्गला शुद्धा तथा परमकौतुका ।

kalyāṇī maṅgalā śuddhā tathā paramakautukā ।

परमेष्ठी पररता परात्परतरा परा ॥ ७४ ॥

parameṣṭhī pararatā parātparatarā parā ॥ 74॥

परानन्दस्वरूपा च नित्यानन्दस्वरूपिणी ।

parānandasvarūpā ca nityānandasvarūpiṇī ।

नित्या नित्यप्रिया तन्द्री भवानी भवसुन्दरी ॥ ७५ ॥

nityā nityapriyā tandrī bhavānī bhavasundarī ॥ 75॥

त्रैलोक्यमोहिनी सिद्धा तथा सिद्धजनप्रिया ।

trailokyamohinī siddhā tathā siddhajanapriyā ।

भैरवी भैरवप्रीता तथा भैरवमोहिनी ॥ ७६ ॥

bhairavī bhairavapṛitā tathā bhairavamohinī ॥ 76॥

मातङ्गी कमला लक्ष्मीः षोडशी विषयातुरा ।

mātaṅgī kamalā lakṣmīḥ ṣoḍaśī viṣayāturā ।

विषमग्ना विषरता विषरक्षा जयद्रथा ॥ ७७ ॥

viṣamagnā viṣaratā viṣarakṣā jayadrathā ॥ 77॥

काकपक्षधरा नित्या सर्वविस्मयकारिणी ।

kākapakṣadhara nityā sarvavismayakāriṇī ।

गदिनी कामिनी खड्गमुण्डमालाविभूषिता ॥ ७८ ॥

gadinī kāmīnī khaḍgamuṇḍamālāvibhūṣitā ॥ 78॥

योगीश्वरी योगमाता योगानन्दस्वरूपिणी ।

yogīśvarī yogamātā yogānandasvarūpiṇī ।

आनन्दभैरवी नन्दा तथा नन्दजनप्रिया ॥ ७९ ॥

ānandabhairavī nandā tathā nandajanapriyā ॥ 79॥

नलिनी ललना शुभ्रा शुभ्राननविभूषिता ।

nalīnī lalanā śubhrā śubhrānanavibhūṣitā ।

ललज्जिह्वा नीलपदा तथा सुमखदक्षिणा ॥ ८० ॥

lalajjihvā nīlapadā tathā sumakhadakṣiṇā ॥ 80॥

बलिभक्ता बलिरता बलिभोग्या महारता ।

balibhaktā baliratā balibhogyā mahāratā ।

फलभोग्या फलरसा फलदा श्रीफलप्रिया ॥ ८१ ॥

phalabhogyā phalarasā phaladā śrīphalapriyā ॥ 81॥

फलिनी फलसंवज्रा फलाफलनिवारिणी ।

phalinī phalasaṁvajrā phalāphalanivāriṇī ।

फलप्रीता फलगता फलसंदानसन्धिनी ॥ ८२ ॥

phalapritā phalagatā phalāsandānasandhinī ॥ 82॥

फलोन्मुखी सर्वसत्त्वा महासत्त्वा च सात्त्विकी ।

phalonmukhī sarvasattvā mahāsattvā ca sāttvikī ।

सर्वरूपा सर्वरता सर्वसत्त्वनिवासिनी ॥ ८३ ॥

sarvarūpā sarvaratā sarvasattvanivāsinī ॥ 83॥

महारूपा महाभागा महामेघस्वरूपिणी ।

mahārūpā mahābhāgā mahāmeghasvarūpiṇī ।

भयनासा गणरता गणप्रीता महागतिः ॥ ८४ ॥

bhayanāsā gaṇaratā gaṇaprītā mahāgatiḥ ॥ 84॥

सद्गतिः सत्कृतिः स्वक्षा शवासनगता शुभा ।

sadgatiḥ satkṛtiḥ svakṣā śavāsanagatā śubhā ।

त्रैलोक्यमोहिनी गङ्गा स्वर्गङ्गा स्वर्गवासिनी ॥ ८५ ॥

trailokyamohinī gaṅgā svargaṅgā svargavāsinī ॥ 85॥

महानन्दा सदानन्दा नित्यानित्यस्वरूपिका ।

mahānandā sadānandā nityānityasvarūpikā ।

सत्यगन्धा सत्यगणा सत्यरूपा महाकृतिः ॥ ८६ ॥

satyagandhā satyagaṇā satyarūpā mahākṛtiḥ ॥ 86॥

श्मशानभैरवी काली तथा भयविमर्दिनी ।

śmaśānabhairavī kālī tathā bhayavimardinī ।

त्रिपुरा परमेशानी सुन्दरी पुरसुन्दरी ॥ ८७ ॥

tripurā parameśānī sundarī purasundarī ॥ 87॥

त्रिपुरेशी पञ्चदशी पञ्चमी पुरवासिनी ।

tripureśī pañcadaśī pañcamī puravāsinī ।

महासप्तदशी षष्ठी सप्तमी चाष्टमी तथा ॥ ८८ ॥

mahāsaptadaśī ṣaṣṭhī saptamī cāṣṭamī tathā ॥ 88॥

नवमी दशमी देवप्रिया चैकादशी शिवा ।

navamī daśamī devapriyā caikādaśī śivā ।

द्वादशी परमा दिव्या नीलरूपा त्रयोदशी ॥ ८९ ॥

dvādaśī paramā divyā nīlarūpā trayodaśī ॥ 89॥

चतुर्दशी पौर्णमासी राजराजेश्वरी तथा ।

caturdaśī paurṇamāsī rājarājeśvarī tathā ।

त्रिपुरा त्रिपुरेशी च तथा त्रिपुरमर्दिनी ॥ ९० ॥

tripurā tripureśī ca tathā tripuramardinī ॥ 90॥

सर्वाङ्गसुन्दरी रक्ता रक्तवस्त्रोपवीतिनी ।

sarvāṅgasundarī raktā raktavastropavītinī ।

चामरी चामरप्रीता चमरासुरमर्दिनी ॥ ९१ ॥

cāmarī cāmaraprītā camarāsuramardinī ॥ 91॥

मनोज्ञा सुन्दरी रम्या हंसी च चारुहासिनी ।

manojñā sundarī ramyā haṁsī ca cāruhāsinī ।

नितम्बिनी नितम्बाढ्या नितम्बगुरुशोभिता ॥ ९२ ॥

nitambinī nitambāḍhyā nitambaguruśobhitā ॥ 92॥

पट्टवस्त्रपरिधाना पट्टवस्त्रधराशुभा ।

paṭṭavastraparidhānā paṭṭavastradharāśubhā ।

कर्पूरचन्द्रवदना कुङ्कुमद्रवशोभिता ॥ ९३ ॥

karpūracandravadanā kuṅkumadravaśobhitā ॥ 93॥

पृथिवी पृथुरूपा सा पार्थिवेन्द्रविनाशिनी ।

pr̥thivī pr̥thurūpā sā pārthivendravinaśinī ।

रत्नवेदिः सुरेशा च सुरेशी सुरमोहिनी ॥ ९४ ॥

ratnavediḥ sureśā ca sureśī suramohinī ॥ 94॥

शिरोमणिर्मणिग्रीवा मणिरत्नविभूषिता ।

śiromaṇirmanigrīvā maṇiratnavibhūṣitā ।

उर्वशी शमनी काली महाकालस्वरूपिणी ॥ ९५ ॥

urvaśī śamanī kālī mahākālasvarūpiṇī ॥ 95॥

सर्वरूपा महासत्त्वा रूपान्तरविलासिनी ।

sarvarūpā mahāsattvā rūpāntaravilāsinī ।

शिवा शैवा च रुद्राणी तथा शिवनिनादिनी ॥ ९६ ॥

śivā śaivā ca rudrāṇī tathā śivaninādinī ॥ 96॥

मातङ्गिनी भ्रामरी च तथैवाङ्गनमेखला ।

mātaṅginī bhrāmārī ca tathaivaṅganamekhalā ।

योगिनी डाकिनी चैव तथा महेश्वरी परा ॥ ९७ ॥

yoginī ḍākinī caiva tathā mahēśvarī parā ॥ 97॥

अलम्बुषा भवानी च महाविद्यौघसंभृता ।

alambuṣā bhavānī ca mahāvidyaughasambhṛtā ।

गृध्ररूपा ब्रह्मयोनिर्महानन्दा महोदया ॥ ९८ ॥

gṛdhrarūpā brahmayonirmahānandā mahodayā ॥ 98॥

विरूपाक्षा महानादा चण्डरूपा कृताकृतिः ।

virūpākṣā mahānādā caṇḍarūpā kṛtākṛtiḥ ।

वरारोहा महावल्ली महात्रिपुरसुन्दरी ॥ ९९ ॥

varārohā mahāvallī mahātripurasundarī ॥ 99॥

भगात्मिका भगाधाररूपिणी भगमालिनी ।

bhagātmikā bhagādhārarūpiṇī bhagamālinī ।

लिङ्गाभिधायिनी देवी महामाया महास्मृतिः ॥ १०० ॥

liṅgābhidhāyinī devī mahāmāyā mahāsmṛtiḥ ॥ 100॥

महामेधा महाशान्ता शान्तरूपा वरानना ।

mahāmedhā mahāśāntā śāntarūpā varānanā ।

लिङ्गमाला लिङ्गभूषा भगमालाविभूषणा ॥ १०१ ॥

liṅgamālā liṅgabhūṣā bhagamālāvibhūṣaṇā ॥ 101॥

भगलिङ्गामृतप्रीता भगलिङ्गामृतात्मिका ।

bhagaliṅgāmṛtaprītā bhagaliṅgāmṛtātmikā ।

भगलिङ्गार्चनप्रीता भगलिङ्गस्वरूपिणी ॥ १०२ ॥

bhagaliṅgārcanaprītā bhagaliṅgasvarūpiṇī ॥ 102॥

स्वयम्भूकुसुमप्रीता स्वयम्भूकुसुमासना ।

svayambhūkusumapritā svayambhūkusumāsanā ।

स्वयम्भूकुसुमरता लतालिङ्गनतत्परा ॥ १०३ ॥

svayambhūkusumaratā latāliṅganatatparā ॥ 103॥

सुराशना सुराप्रीता सुरासवविमर्दिता ।

surāśanā surāprītā surāsavavimarditā ।

सुरापानमहातीक्ष्णा सर्वागमविनिन्दिता ॥ १०४ ॥

surāpānamahātīkṣṇā sarvāgamavininditā ॥ 104॥

कुण्डगोलसदाप्रीता गोलपुष्पसदारतिः ।

kuṇḍagolasadāprītā golapuṣpasadāratih ।

कुण्डगोलोद्भवप्रीता कुण्डगोलोद्भवात्मिका ॥ १०५ ॥

kuṇḍagolodbhavapritā kuṇḍagolodbhavātmikā ॥ 105॥

स्वयम्भवा शिवा धात्री पावनी लोकपावनी ।

svayambhavā śivā dhātrī pāvanī lokapāvanī ।

महालक्ष्मीमहेशानी महाविष्णुप्रभाविनी ॥ १०६ ॥

mahālakṣmīmaheśānī mahāviṣṇuprabhāvinī ॥ 106॥

विष्णुप्रिया विष्णुरता विष्णुभक्तिपरायणा ।

viṣṇupriyā viṣṇuratā viṣṇubhaktiparāyaṇā ।

विष्णोर्वक्षःस्थलस्था च विष्णुरूपा च वैष्णवी ॥ १०७ ॥

viṣṇorvakṣaḥsthalasthā ca viṣṇurūpā ca vaiṣṇavī ॥ 107॥

अश्विनी भरणी चैव कृत्तिका रोहिणी तथा ।

aśvinī bharaṇī caiva kṛttikā rohiṇī tathā ।

धृतिर्मैधा तथा तुष्टिः पुष्टिरूपा चिता चितिः ॥ १०८ ॥

dhṛtirmedhā tathā tuṣṭiḥ puṣṭirūpā citā citiḥ ॥ 108॥

चितिरूपा चित्स्वरूपा ज्ञानरूपा सनातनी ।

citirūpā citsvarūpā jñānarūpā sanātanī ।

सर्वविज्ञजया गौरी गौरवर्णा शची शिवा ॥ १०९ ॥

sarvavijñajayā gaurī gauravarṇā śacī śivā ॥ 109॥

भवरूपा भवपरा भवानी भवमोचिनी ।

bhavarūpā bhavaparā bhavānī bhavamocinī ।

पुनर्वसुस्तथा पुष्या तेजस्वी सिन्धुवासिनी ॥ ११० ॥

punarvasustathā puṣyā tejasvī sindhuvāsinī ॥ 110॥

शुक्राशना शुक्रभोगा शुक्रोत्सारणतत्परा ।

śukrāśanā śukrabhogā śukrotsāraṇatatparā ।

शुक्रपूज्या शुक्रवन्द्या शुक्रभोग्या पुलोमजा ॥ १११ ॥

śukrapūjyā śukravandyā śukrabhogyā pulomajā ॥ 111॥

शुक्रार्च्या शुक्रसंतुष्टा सर्वशुक्रविमुक्तिदा ।

śukrārcyā śukrasantuṣṭā sarvaśukravimuktidā ।

शुक्रमूर्तिः शुक्रदेहा शुक्राङ्गी शुक्रमोहिनी ॥ ११२ ॥

śukramūrṭiḥ śukradehā śukrāṅgī śukramohinī ॥ 112॥

देवपूज्या देवरता युवती सर्वमङ्गला ।

devapūjyā devaratā yuvatī sarvamaṅgalā ।

सर्वप्रियङ्करी भोग्या भोगरूपा भगाकृतिः ॥ ११३ ॥

sarvapriyaṅkarī bhogyā bhogarūpā bhagākṛtiḥ ॥ 113॥

भगप्रेता भगरता भगप्रेमपरा तथा ।

bhagapretā bhagaratā bhagapremaparā tathā ।

भगसंमर्दनप्रीता भगोपरिनिवेशिता ॥ ११४ ॥

bhagasammardanapritā bhagopariniveśitā ॥ 114॥

भगदक्षा भगाक्रान्ता भगसौभाग्यवर्द्धिनी ।

bhagadakṣā bhagākrāntā bhagasaubhāgyavarddhinī ।

दक्षकन्या महादक्षा सर्वदक्षा प्रदन्तिका ॥ ११५ ॥

dakṣakanyā mahādakṣā sarvadakṣā pradantikā ॥ 115॥

दण्डप्रिया दण्डरता दण्डताडनतत्परा ।

daṇḍapriyā daṇḍaratā daṇḍatāḍanatatparā ।

दण्डभीता दण्डगता दण्डसंमर्दनरता ॥ ११६ ॥

daṇḍabhītā daṇḍagatā daṇḍasammardaneratā ॥ 116॥

वेदिमण्डलमध्यस्था भूर्भुवःस्वःस्वरूपिणी ।

vedimaṇḍalamadhyasthā bhūrbhuvahṣvaḥsvarūpiṇī ।

आद्यादुर्गा जया सूक्ष्मा सूक्ष्मरूपा जयाकृतिः ॥ ११७ ॥

ādyādurgā jayā sūkṣmā sūkṣmarūpā jayākṛtiḥ ॥ 117॥

क्षेमङ्करी महाघूर्णा घूर्णनासा वशङ्करी ।

kṣemaṅkarī mahāghūrṇā ghūrṇanāsā vaśaṅkarī ।

विशालावयवा मेध्या त्रिवलीवलयाशुभा ॥ ११८ ॥

viśālāvayavā medhyā trivalīvalayāśubhā ॥ 118॥

मद्योन्मत्ता मद्यरता मत्तासुरविलासिनी ।

madyonmattā madyaratā mattāsuravilāsinī ।

मधुकैटभसंहन्त्री निशुम्भासुरमर्दिनी ॥ ११९ ॥

madhukaiṭabhasaṁhantrī niśumbhāsuramardīnī ॥ 119॥

चण्डरूपा महाचण्डा चण्डिका चण्डनायिका ।

caṇḍarūpā mahācaṇḍā caṇḍikā caṇḍanāyikā ।

चण्डोग्रा च चतुर्वर्गा तथा चण्डावतीशिवा ॥ १२० ॥

caṇḍogrā ca caturvargā tathā caṇḍāvatīśivā ॥ 120॥

नीलदेहा नीलवर्णा नीलेन्दीवरलोचना ।

nīladehā nīlavarṇā nīlendīvaralocanā ।

नित्यानित्यप्रिया भद्रा भवानी भवसुन्दरी ॥ १२१ ॥

nityānityapriyā bhadrā bhavānī bhavasundarī ॥ 121॥

भैरवी भैरवप्रीता तथा भैरवमोहिनी ।

bhairavī bhairavapritā tathā bhairavamohinī ।

मातङ्गी कमला लक्ष्मीः षोडशी भीषणातुरा ॥ १२२ ॥

mātaṅgī kamalā lakṣmīḥ ṣoḍaśī bhīṣaṇāturā ॥ 122॥

विषमग्ना विषरता विषभक्ष्या जया तथा ।

viṣamagnā viṣaratā viṣabhakṣyā jayā tathā ।

काकपक्षधरा नित्या सर्वविस्मयकारिणी ॥ १२३ ॥

kākapakṣadhārā nityā sarvavismayakāriṇī ॥ 123॥

गदिनी कामिनी खड्गा मुण्डमालाविभूषिता ।

gadinī kāmīnī khadgā muṇḍamālāvibhūṣitā ।

योगेश्वरी योगरता योगानन्दस्वरूपिणी ॥ १२४ ॥

yogēśvarī yogaratā yogānandasvarūpiṇī ॥ 124॥

आनन्दभैरवी नन्दा तथानन्दजनप्रिया ।

ānandabhairavī nandā tathānandajanapriyā ।

नलिनी ललना शुभ्रा शुभाननविराजिता ॥ १२५ ॥

nalīnī lalanā śubhrā śubhānanavirājitā ॥ 125॥

ललज्जिह्वा नीलपदा तथा संमुखदक्षिणा ।

lalajjihvā nīlapadā tathā sammukhadakṣiṇā ।

बलिभक्ता बलिरता बलिभोग्या महारता ॥ १२६ ॥

balibhaktā baliratā balibhogyā mahāratā ॥ 126॥

फलभोग्या फलरसा फलदात्री फलप्रिया ।

phalabhogyā phalarasā phaladātrī phalapriyā ।

फलिनी फलसंरक्ता फलाफलनिवारिणी ॥ १२७ ॥

phalinī phalasamraktā phalāphalanivāriṇī ॥ 127॥

फलप्रीता फलगता फलसन्धानसन्धिनी ।

phalapritā phalagatā phalasantdhānasandhinī ।

फलोन्मुखी सर्वसत्त्वा महासत्त्वा च सात्त्विका ॥ १२८ ॥

phalonmukhī sarvasattvā mahāsattvā ca sāttvikā ॥ 128॥

सर्वरूपा सर्वरता सर्वसत्त्वनिवासिनी ।

sarvarūpā sarvaratā sarvasattvanivāsinī ।

महारूपा महाभागा महामेघस्वरूपिणी ॥ १२९ ॥

mahārūpā mahābhāgā mahāmeghasvarūpiṇī ॥ 129॥

भयनाशा गणरता गणगीता महागतिः ।

bhayanāśā gaṇaratā gaṇagītā mahāgatiḥ ।

सद्गतिः सत्कृतिः साक्षात्सदासनगताशुभा ॥ १३० ॥

sadgatiḥ satkṛtiḥ sāksātsadāsanagatāśubhā ॥ 130॥

त्रैलोक्यमोहिनी गङ्गा स्वर्गङ्गा स्वर्गवासिनी ।

trailokyamohinī gaṅgā svargaṅgā svargavāsinī ।

महानन्दा सदानन्दा नित्या सत्यस्वरूपिणी ॥ १३१ ॥

mahānandā sadānandā nityā satyasvarūpiṇī ॥ 131॥

शुक्रस्नाता शुक्रकरी शुक्रसेव्यातिशुक्रिणी ।

śukrasnātā śukrakarī śukrasevyātiśukriṇī ।

महाशुक्रा शुक्ररता शुक्रसृष्टिविधायिनी ॥ १३२ ॥

mahāśukrā śukraratā śukrasṛṣṭividhāyinī ॥ 132॥

सारदा साधकप्राणा साधकप्रेमवर्द्धिनी ।

sāradā sādhakaprāṇā sādhakapremavarddhinī ।

साधकाभीष्टदा नित्यं साधकप्रेमसेविता ॥ १३३ ॥

sādhakābhīṣṭadā nityaṁ sādhakapremasevitā ॥ 133॥

साधकप्रेमसर्वस्वा साधकाभक्तरक्तपा ।

sādhakapremasarvasvā sādhakābhaktaraktapā ।

मल्लिका मालती जातिः सप्तवर्णा महाकचा ॥ १३४ ॥

mallikā mālatī jātiḥ saptavarṇā mahākacā ॥ 134॥

सर्वमयी सर्वशुभ्रा गाणपत्यप्रदा तथा ।

sarvamayī sarvaśubhrā gāṇapatyapradā tathā ।

गगना गगनप्रीता तथा गगनवासिनी ॥ १३५ ॥

gaganā gaganaprītā tathā gaganavāsinī ॥ 135॥

गणनाथप्रिया भव्या भवार्चा सर्वमङ्गला ।

gaṇanāthapriyā bhavyā bhavārcā sarvamaṅgalā ।

गुह्यकाली भद्रकाली शिवरूपा सतांगतिः ॥ १३६ ॥

guhyakālī bhadrakālī śivarūpā satāṅgatiḥ ॥ 136॥

सद्भक्ता सत्परा सेतुः सर्वाङ्गसुन्दरी मघा ।

sadbhaktā satparā setuḥ sarvāṅgasundarī maghā ।

क्षीणोदरी महावेगा वेगानन्दस्वरूपिणी ॥ १३७ ॥

kṣīṇodarī mahāvegā vegānandasvarūpiṇī ॥ 137॥

रुधिरा रुधिरप्रीता रुधिरानन्दशोभना ।

rudhirā rudhiraprītā rudhirānandaśobhanā ।

पञ्चमी पञ्चमप्रीता तथा पञ्चमभूषणा ॥ १३८ ॥

pañcamī pañcamaprītā tathā pañcamabhūṣaṇā ॥ 138॥

पञ्चमीजपसम्पन्ना पञ्चमीयजनेरता ।

pañcamījapasampannā pañcamīyajaneratā ।

ककारवर्णरूपा च ककाराक्षररूपिणी ॥ १३९ ॥

kakāravarṇarūpā ca kakārākṣararūpiṇī ॥ 139॥

मकारपञ्चमप्रीता मकारपञ्चगोचरा ।

makārapañcamaprītā makārapañcagocarā ।

ऋवर्णरूपप्रभवा ऋवर्णा सर्वरूपिणी ॥ १४० ॥

ṛvarṇarūpaprabhavā ṛvarṇā sarvarūpiṇī ॥ 140॥

सर्वाणी सर्वनिलया सर्वसारसमुद्भवा ।

sarvāṇī sarvanilayā sarvasārasamudbhavā ।

सर्वेश्वरी सर्वसारा सर्वेच्छा सर्वमोहिनी ॥ १४१ ॥

sarveśvarī sarvasārā sarvecchā sarvamohinī ॥ 141॥

गणेशजननी दुर्गा महामाया महेश्वरी ।

gaṇeśajananī durgā mahāmāyā maheśvarī ।

महेशजननी मोहा विद्याविद्योतनी विभा ॥ १४२ ॥

maheśajananī mohā vidyāvidyotanī vibhā ॥ 142॥

स्थिरा च स्थिरचित्ता च सुस्थिरा धर्मरञ्जिनी ।

sthirā ca sthiracittā ca susthirā dharmarañjinī ।

धर्मरूपा धर्मरता धर्माचरणतत्परा ॥ १४३ ॥

dharmarūpā dharmaratā dharmācaraṇatatparā ॥ 143॥

धर्मानुष्ठानसन्दर्भा सर्वसन्दर्भसुन्दरी ।

dharmānuṣṭhānasandarbhā sarvasandarbhāsundarī ।

स्वधा स्वाहा वषट्कारा श्रौषट् वौषट् स्वधात्मिका ॥ १४४ ॥

svadhā svāhā vaṣaṭkāṛā śrauṣaṭ vaṣaṭ svadhātmikā ॥ 144॥

ब्राह्मणी ब्रह्मसंबन्धा ब्रह्मस्थाननिवासिनी ।

brāhmaṇī brahmasambandhā brahmasthānanivāsinī ।

पद्मयोनिः पद्मसंस्था चतुर्वर्गफलप्रदा ॥ १४५ ॥

padmayoniḥ padmasaṁsthā caturvargaphalapradā ॥ 145॥

चतुर्भुजा शिवयुता शिवलिङ्गप्रवेशिनी ।

caturbhujā śivayutā śivaliṅgapraveśinī ।

महाभीमा चारुकेशी गन्धमादनसंस्थिता ॥ १४६ ॥

mahābhīmā cārukeśī gandhamādanasaṁsthitā ॥ 146॥

गन्धर्वपूजिता गन्धा सुगन्धा सुरपूजिता ।

gandharvapūjitā gandhā sugandhā surapūjitā ।

गन्धर्वनिरतादेवी सुरभी सुगन्धा तथा ॥ १४७ ॥

gandharvaniratādevī surabhī sugandhā tathā ॥ 147॥

पद्मगन्धा महागन्धा गन्धामोदितदिङ्मुखा ।

padmagandhā mahāgandhā gandhāmoditadiṅmukhā ।

कालदिग्धा कालरता महिषासुरमर्दिनी ॥ १४८ ॥

kāladigdhā kālaratā mahiṣāsūramardinī ॥ 148॥

विद्याविद्यावती चैव विद्येशा विज्ञसंभवा ।

vidyāvidyāvātī caiva vidyeśā vijñasambhavā ।

विद्याप्रदा महावाणी महाभैरवरूपिणी ॥ १४९ ॥

vidyāpradā mahāvāṇī mahābhairavarūpiṇī ॥ 149॥

भैरवप्रेमनिरता महाकालरताशुभा ।

bhairavapremaniratā mahākālaratāśubhā ।

माहेश्वरी गजारूढा गजेन्द्रगमना तथा ॥ १५० ॥

māheśvarī gajārūḍhā gajendragamanā tathā ॥ 150॥

यज्ञेन्द्रललना चण्डी गजासनपराश्रया ।

yajñendralalanā caṇḍī gajāsanaparāśrayā ।

गजेन्द्रमन्दगमना महाविद्या महोज्ज्वला ॥ १५१ ॥

gajendramandagamanā mahāvidyā mahojjvalā ॥ 151॥

बगलावाहिनी वृद्धा बाला च बालरूपिणी ।

bagalāvāhinī vṛddhā bālā ca bālarūpiṇī ।

बालक्रीडारता बालाबलासुरविनाशिनी ॥ १५२ ॥

bālakrīḍāratā bālābalāsūravināśinī ॥ 152॥

बाल्यस्था यौवनस्था च महायौवनसंरता ।

bālyasthā yauvanasthā ca mahāyauvanasamratā ।

विशिष्टयौवना काली कृष्णादुर्गा सरस्वती ॥ १५३ ॥

viśiṣṭayauvanā kālī kṛṣṇadurgā sarasvatī ॥ 153॥

कात्यायनी च चामुण्डा चण्डासुरविघातिनी ।

kātyāyanī ca cāmuṇḍā caṇḍāsुरavighātinī ।

चण्डमुण्डधरा देवी मधुकैटभनाशिनी ॥ १५४ ॥

caṇḍamuṇḍadharā devī madhukaiṭabhanāśinī ॥ 154॥

ब्राह्मी माहेश्वरी चैन्द्री वाराही वैष्णवी तथा ।

brāhmī māheśvarī caindrī vārāhī vaiṣṇavī tathā ।

रुद्रकाली विशालाक्षी भैरवी कालरूपिणी ॥ १५५ ॥

rudrakālī viśālākṣī bhairavī kālarūpiṇī ॥ 155॥

महामाया महोत्साहा महाचण्डविनाशिनी ।

mahāmāyā mahotsāhā mahācaṇḍavināśinī ।

कुलश्रीः कुलसंकीर्णा कुलगर्भनिवासिनी ॥ १५६ ॥

kulaśrīḥ kulasaṅkīrṇā kulagarbhanivāsinī ॥ 156॥

कुलाङ्गारा कुलयुता कुलकुन्तलसंयुता ।

kulāṅgārā kulayutā kulakuntalasaṅyutā ।

कुलदर्भग्रहा चैव कुलगर्तप्रदायिनी ॥ १५७ ॥

kuladarbhagrahā caiva kulagartapradāyinī ॥ 157॥

कुलप्रेमयुता साध्वी शिवप्रीतिः शिवाबलिः ।

kulapremayutā sādhvī śivaprītiḥ śivābaliḥ ।

शिवसक्ता शिवप्राणा महादेवकृतालया ॥ १५८ ॥

śivasaktā śivaprāṇā mahādevakṛtālayā ॥ 158॥

महादेवप्रिया कान्ता महादेवमदातुरा ।

mahādevapriyā kāntā mahādevamadāturā ।

मत्तामत्तजनप्रेमधात्री विभववर्द्धिनी ॥ १५९ ॥

mattāmattajanapremadhātrī vibhavavarddhinī ॥ 159॥

मदोन्मत्ता महाशुद्धा मत्तप्रेमविभूषिता ।

madonmattā mahāśuddhā mattapremavibhūṣitā ।

मत्तप्रमत्तवदना मत्तचुम्बनतत्परा ॥ १६० ॥

mattapramattavadanā mattacumbanatatparā ॥ 160॥

मत्तक्रीडातुरा भैमी तथा हैमवती मतिः ।

mattakrīḍāturā bhaimī tathā haimavatī matiḥ ।

मदातुरा मदगता विपरीतरतातुरा ॥ १६१ ॥

madāturā madagatā viparītaratāturā ॥ 161॥

वित्तप्रदा वित्तरता वित्तवर्धनतत्परा ।

vittapradā vittaratā vittavardhanatatparā ।

इति ते कथितं सर्वं कालीनामसहस्रकम् ॥ १६२ ॥

iti te kathitaṁ sarvaṁ kālīnāmasahasrakam ॥ 162॥



सारात्सारतरं दिव्यं महाविभववर्द्धनम् ।

sārātsārataram divyaṃ mahāvibhavavarddhanam ।

गाणपत्यप्रदं राज्यप्रदं षट्कर्मसाधकम् ॥ १६३ ॥

gāṇapatyapradam rājyapradam ṣaṭkarmasādhakam ॥ 163॥

यः पठेत् साधको नित्यं स भवेत् सम्पदां पदम् ।

yaḥ paṭhet sādhamo nityaṃ sa bhavet sampadāṃ padam ।

यः पठेत् पाठयेद्वापि शृणोति श्रावयेदथ ॥ १६४ ॥

yaḥ paṭhet pāṭhayedvāpi śṛṇoti śrāvayedatha ॥ 164॥

न किञ्चिद् दुर्लभं लोके स्तवस्यास्य प्रसादतः ।

na kiñcid durlabham loke stavasyāsyā prasādataḥ ।

ब्रह्महत्या सुरापानं सुवर्णहरणं तथा ॥ १६५ ॥

brahmahatyā surāpānam suvarṇaharaṇam tathā ॥ 165॥

गुरुदाराभिगमनं यच्चान्यद् दुष्कृतं कृतम् ।

gurudārābhigamanam yaccānyad duṣkṛtam kṛtam ।

सर्वमेतत्पुनात्येव सत्यं सुरगणार्चिते ॥ १६६ ॥

sarvametatpunātyeva satyaṃ suragaṇārcite ॥ 166॥

रजस्वलाभगं दृष्ट्वा पठेत् स्तोत्रमनन्यधीः ।

rajasvalābhagam̃ dr̥ṣṭvā paṭhet stotramananyadhīḥ ।

स शिवः सत्यवादी च भवत्येव न संशयः ॥ १६७ ॥

sa śivaḥ satyavādī ca bhavatyeva na saṁśayaḥ ॥ 167॥

परदारयुतो भूत्वा पठेत् स्तोत्रं समाहितः ।

paradārayuto bhūtvā paṭhet stotraṁ samāhitaḥ ।

सर्वैश्वर्ययुतो भूत्वा महाराजत्वमाप्नुयात् ॥ १६८ ॥

sarvaiśvaryaayuto bhūtvā mahārājatvamāpnuyāt ॥ 168॥

परनिन्दां परद्रोहं परहिंसां न कारयेत् ।

paranindāṁ paradrohaṁ parahiṁsāṁ na kārayet ।

शिवभक्ताय शान्ताय प्रियभक्ताय वा पुनः ॥ १६९ ॥

śivabhaktāya śāntāya priyabhaktāya vā punaḥ ॥ 169॥

स्तवं च दर्शयेदेनमन्यथा मृत्युमाप्नुयात् ।

stavaṁ ca darśayedenamanyathā mṛtyumāpnuyāt ।

अस्मात् परतरं नास्ति तन्त्रमध्ये सुरेश्वरि ॥ १७० ॥

asmāt parataraṁ nāsti tantramadhye sureśvari ॥ 170॥

महाकाली महादेवी तथा नीलसरस्वती ।

mahākālī mahādevī tathā nīlasarasvatī ।

न भेदः परमेशानि भेदकृन्नरकं व्रजेत् ॥ १७१ ॥

na bhedaḥ parameśāni bhedakṛnnarakaṁ vrajet ॥ 171॥

इदं स्तोत्रं मया दिव्यं तव स्नेहात् प्रकथ्यते ।

idaṁ stotraṁ mayā divyaṁ tava snehāt prakathyate ।

उभयोरेवमेकत्वं भेदबुद्ध्या न तां भजेत् ।

ubhayorevamekatvaṁ bhedabuddhyā na tāṁ bhajet ।

स योगी परमेशानि समो मानापमानयोः ॥ १७२ ॥

sa yogī parameśāni samo mānāpamānayoḥ ॥ 172॥

॥ इति श्रीबृहन्नीलतन्त्रे भैरवपार्वतीसंवादे

॥ iti śrībrhannīlatantre bhairavapārvatīsaṁvāde

कालीसहस्रनामनिरूपणं द्वाविंशः पटलः ॥

kālīśahasranāmanirūpaṇaṁ dvāviṁśaḥ paṭalaḥ ॥